

सन २०२५-२६ मध्ये अर्थसंकल्पीत
निधीतून डॉ.बाबासाहेब आंबेडकर स्मृती
ग्रंथालय, दापोली या कार्यालयाच्या जीर्ण
झालेल्या इमारतीच्या दुरुस्ती कामास
रु. १ कोटी निधी वितरीत करणेबाबत.

महाराष्ट्र शासन
उच्च आणि तंत्र शिक्षण विभाग
शासन जापन क्रमांक- संकिर्ण-२०२४/प्र.क्र.४३/ई-८०५०७७/ग्रं.क.,
मादाम कामा मार्ग, हुतात्मा राजगुरु चौक,
मंत्रालय, विस्तार, मुंबई-४०००३२,
दिनांक : ३० मार्च, २०२६

वाचा :-

- १) शासन निर्णय, उच्च व तंत्र शिक्षण विभाग क्र. मराग्रं-२०२४/प्र.क्र.४३/ई-८०५०७७/ग्रं.क.
दि.२८.१०.२०२५
- २) ग्रंथालय संचालक, ग्रंथालय संचालनालय, महाराष्ट्र राज्य यांचे जा.क्र.३४/दापोली इमारत
दुरुस्ती निधी मागणी/२०२५-२६/६५६९-७० दि.०५.०३.२०२६.

जापन :-

डॉ. बाबासाहेब आंबेडकर स्मृती ग्रंथालय, दापोली या कार्यालयाच्या जीर्ण झालेल्या
इमारतीच्या दुरुस्ती करण्याच्या कामास उक्त संदर्भाधीन क्र. १ येथील शासन निर्णयान्वये रु.
१६१.८८ लक्ष (अक्षरी रुपये एक कोटी एकसष्ट लक्ष अठ्याऐंशी हजार फक्त) इतक्या निधीच्या
अंदाजपत्रकास प्रशासकीय मान्यता प्रदान करण्यात आली आहे.

०२. ग्रंथालय संचालनालयाने संदर्भाधीन क्र.२ येथील पत्रान्वये डॉ. बाबासाहेब आंबेडकर स्मृती
ग्रंथालय, दापोली या कार्यालयाच्या जीर्ण झालेल्या इमारतीच्या अंतर्गत दुरुस्तीच्या कामास सन
२०२५-२६ या आर्थिक वर्षामध्ये रु.१,००,००,०००/- इतका निधी वितरीत करण्याची विनंती केली
होती. त्यानुसार, वित्त विभागाच्या सहमतीस अनुसरुन रु.१,००,००,०००/- (अक्षरी रुपये एक कोटी
फक्त) इतका निधी खालील अटी व शर्तीच्या अधीन राहून वितरीत करण्यास मान्यता देण्यात येत
आहे.

- १) सार्वजनिक बांधकाम विभागाने निधी वितरणाबाबत वित्त विभागाकडून निर्गमित केलेल्या
परिपत्रकातील अटी व शर्तीचा अवलंब करुन निधी वितरीत करावा.
- २) संदर्भाधीन क्र. २ येथील प्रस्तावात नमूद केलेल्या रकमांची खातरजमा करुन निधी वितरीत
करण्याची सर्वस्वी जबाबदारी ग्रंथालय संचालनालयाची राहिल.
- ३) प्रस्तावित रकमेच्या खर्चाचे उपयोगिता प्रमाणपत्र ग्रंथालय संचालनालयाने त्वरेने सादर करावे.
- ४) वितरीत निधी दि.३१ मार्च, २०२६ पूर्वी खर्ची पडेल तसेच निधी खर्च करताना शासन परिपत्रक,
वित्त विभाग, दि.१२ मार्च, २०२६ मधील सूचनांचे काटेकोरपणे पालन करण्याची सर्वस्वी जबाबदारी
ग्रंथालय संचालनालयाची राहिल.

५) निधी वितरीत करताना विहित कार्यपद्धतीचे अनुपालन करण्याची जबाबदारी संबंधितांची राहिल.

६) सदर कामासाठी कोणत्याही परिस्थितीत प्रशासकीय मान्यतेच्या रकमेपेक्षा जास्त खर्च करू नये.

७) सदर इमारतीचे काम पूर्ण करून घेण्यासाठी संबंधित कार्यालय प्रमुखांनी कार्यान्वयीन यंत्रणेकडे पाठपुरावा करावा व संबंधित कार्यकारी अभियंता यांनी बांधकामाच्या प्रगतीचा व पूर्णत्वाचा अहवाल संबंधित कार्यालय प्रमुख आणि ग्रंथालय संचालक यांचेकडे सादर करावा.

०३. सदरचा खर्च “मागणी क्र. एच-८, ४२०२, शिक्षण, क्रिडा, कला व संस्कृती यावरील भांडवली खर्च, ०४, कला व संस्कृती, १०५, सार्वजनिक ग्रंथालये (००) (००) (०१) मोठी बांधकामे, सार्वजनिक ग्रंथालये (कार्यक्रम) (४२०२ ०४८२) ५३- मोठी बांधकामे” या लेखाशीर्षातर्गत सन २०२५-२६ या वित्तीय वर्षासाठी उपलब्ध असलेल्या तरतूदीमधून भागविण्यात यावा.

०४. हे शासन ज्ञापन वित्त विभागाच्या अनौपचारिक संदर्भ क्रमांक १९५/व्यय-५, दिनांक २६ मार्च, २०२६ अन्वये मिळालेल्या सहमतीस अनुसरून निर्गमित करण्यात येत आहे.

०५. सदर शासन ज्ञापन महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०२६०३३०१३११३५०७०८ असा आहे. हे ज्ञापन डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अ.ता.कुंडले)

कक्ष अधिकारी, महाराष्ट्र शासन

प्रति,

- १) अपर मुख्य सचिव (वित्त) यांचे स्वीय सहाय्यक, मंत्रालय, मुंबई.
- २) अपर मुख्य सचिव (नियोजन विभाग) यांचे स्वीय सहाय्यक, मंत्रालय, मुंबई
- ३) अपर मुख्य सचिव (उच्च व तंत्र शिक्षण) यांचे स्वीय सहाय्यक, मंत्रालय, मुंबई
- ४) महालेखापाल-१ (लेखापरीक्षा/लेखा व अनुज्ञेयता), मुंबई
- ५) मुख्य अभियंता, सार्वजनिक बांधकाम, प्रादेशिक विभाग कोकण, मुंबई
- ६) अधीक्षक अभियंता, सार्वजनिक बांधकाम विभाग, रत्नागिरी
- ७) ग्रंथालय संचालक, ग्रंथालय संचालनालय, महाराष्ट्र राज्य, मुंबई
- ८) कक्ष अधिकारी (अर्थ-२), सार्वजनिक बांधकाम विभाग, मंत्रालय, मुंबई
- ९) कक्ष अधिकारी, (अर्थ-१२/ व्यय-५), वित्त विभाग, मंत्रालय, मुंबई
- १०) अवर सचिव, (अर्थसंकल्प), उच्च व तंत्र शिक्षण विभाग, मंत्रालय, मुंबई
- ११) कार्यकारी अभियंता, सार्वजनिक बांधकाम, प्रादेशिक विभाग चिपळून, रत्नागिरी
- १२) जिल्हा कोषागार अधिकारी, रत्नागिरी
- १३) जिल्हा ग्रंथालय अधिकारी, डॉ.बाबासाहेब आंबेडकर स्मृती ग्रंथालय, दापोली, जि.रत्नागिरी
- १४) निवड नस्ती (ग्रं.क.), उच्च व तंत्र शिक्षण विभाग, मंत्रालय, मुंबई